

Brussell, 2 ta' Ġunju 2020
(OR. en)

8482/20

FISC 122
ECOFIN 454

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	2 ta' Ġunju 2020
lil:	Delegazzjonijiet
Nru. dok. preċ.: 7940/20	
Suġġett:	Abbozz ta' konklużjonijiet dwar l-evoluzzjoni futura tal-kooperazzjoni amministrattiva fil-qasam tat-tassazzjoni fl-UE

Id-delegazzjonijiet isibu fl-anness il-konklużjonijiet tal-Kunsill dwar l-evoluzzjoni futura tal-kooperazzjoni amministrattiva fil-qasam tat-tassazzjoni fl-UE, li ġew approvati mill-Kunsill permezz ta' proċedura bil-miktub li ntemmet fid-29 ta' Mejju 2020 (CM 2382/20).

KONKLUŻJONIJIET TAL-KUNSILL

DWAR KONKLUŻJONIJIET TAL-KUNSILL DWAR L-EVOLUZZJONI FUTURA TAL-KOOPERAZZJONI AMMINISTRATTIVA FIL-QASAM TAT-TASSAZZJONI FL-UE

Il-Kunsill:

1. JILQA' l-evalwazzjoni tal-Kummissjoni tad-Direttiva tal-Kunsill 2011/16/UE dwar il-kooperazzjoni amministrattiva fil-qasam tat-tassazzjoni u JIEHU NOTA tas-sejbiet imnizzla f'dik l-evalwazzjoni, li jindikaw riżultati sodisfaċenti u aktar opportunitajiet għat-titjib tad-dispożizzjonijiet attwali tad-Direttiva 2011/16/UE;
2. HUWA TAL-FEHMA li d-Direttiva 2011/16/UE hija għodda importanti hafna pprovduta mill-UE biex tappoġġa lill-awtoritajiet tat-taxxa tal-Istati Membri fis-salvagwardja tad-dhul mit-taxxa u l-gbir tat-taxxa, u JINNOTA B'SODISFAZZJON li, matul il-perijodu 2014-2019, il-kamp ta' applikazzjoni ta' dik id-Direttiva gie estiż hames darbiet u issa jkopri l-iskambju ta' informazzjoni bejn l-awtoritajiet kompetenti tal-Istati Membri fir-rigward ta' informazzjoni dwar kontijiet finanzjarji, deċiżjonijiet tat-taxxa transkonfinali u arrangamenti preliminari ta' prezzijiet ta' trasferiment, rapporti speċifiċi għall-pajjiżi li jipprovdu ċerta informazzjoni finanzjarja dwar l-akbar korporazzjonijiet multinazzjonali, u aċċess għal informazzjoni dwar is-sjieda effettiva, kif ukoll informazzjoni dwar arrangamenti transkonfinali ta' ppjanar tat-taxxa potenzjalment aggressivi;

3. JEMMEN BIS-SHIH li huwa xieraq li jittiehed kont ta' dawn l-iżviluppi u li tiġi aġġornata d-Direttiva 2011/16/UE, bil-għan li s-sistema ta' kooperazzjoni amministrattiva fil-qasam tat-tassazzjoni fl-UE ssir aktar robusta u aktar effiċjenti;
4. HUWA KONVINT li t-titjib tal-kooperazzjoni u l-kapaċitajiet amministrattivi, kif ukoll l-istabbiliment ta' fiduċja aktar profonda bejn l-awtoritajiet kompetenti tal-Istati Membri fil-qasam tat-tassazzjoni jibqgħu parti importanti hafna tal-isforz komprensiv tal-UE biex jittrażnu l-frodi tat-taxxa, l-evazzjoni tat-taxxa u l-evitar tat-taxxa, li huma fost it-theddidiet ewlenin għad-dhul pubbliku;
5. IFAKKAR, f'dan il-kuntest, fil-konklużjonijiet tal-Kunsill Ewropew tat-18 ta' Diċembru 2014, li jiddikjaraw il-htieġa urġenti li jsir progress fl-isforzi fil-għieda kontra l-evitar tat-taxxa u l-evazzjoni tat-taxxa, kemm fil-livell globali kif ukoll f'dak tal-UE, JILQA' l-progress sinifikanti li nkiseb s'issa, ITENNI l-impenn tiegħu għall-prinċipji tat-tassazzjoni internazzjonali u HUWA TAL-FEHMA li l-isforzi biex titjeb il-kooperazzjoni amministrattiva bl-għan li jiġu miġġielda l-frodi tat-taxxa u l-evazzjoni tat-taxxa huma partikolarment rilevanti fil-kuntest tal-htieġa ta' rkupru mill-kriżi kkawżata mill-pandemija COVID-19;
6. JENFASIZZA li l-awtoritajiet tat-taxxa tal-Istati Membri jehtieġu informazzjoni relatata mat-taxxa li hija komprensiva, ta' kwalità għolja u bi skop, sabiex tiġi promossa b'mod effiċjenti u effikaċi ċ-ċertezza tat-taxxa, jitnaqqsu l-piżijiet ta' konformità għall-kontribwenti u jiġu indirizzati l-isfidi tat-taxxa li jirriżultaw mill-mudelli kummerċjali l-godda kif ukoll l-ekonomija tal-pjattaformi diġitali, u li ċerti dispożizzjonijiet tad-Direttiva 2011/16/UE jistgħu jittejbu f'dak ir-rigward;

7. JILQA' l-hidma li qed titwettag bhalissa mill-Kummissjoni bil-għan li possibbilment tigi emendata d-Direttiva 2011/16/UE, sabiex jiġu indirizzati n-nuqqasijiet identifikati tal-elementi eżistenti ta' dik id-Direttiva u biex l-awtoritajiet tat-taxxa tal-Istati Membri jiġu pprovduti b'informazzjoni utli u rilevanti dwar il-kontribwenti li jiġġeneraw introjtu (dħul) permezz tal-ekonomija tal-pjattaformi diġitali;
8. JINNOTA li għadd ta' Stati Membri diġà bdew japplikaw miżuri fil-liġi nazzjonali tagħhom fir-rigward tar-rappurtar tal-introjtu (dħul) iġġenerat permezz ta' pjattaformi diġitali, u JQIS LI HUWA IMPORTANTI li tittiehed din l-opportunità biex jiġi stabbilit standard komuni fil-livell tal-UE għall-mekkanizmi ta' rappurtar u ta' skambju ta' informazzjoni dwar it-taxxa f'dan il-qasam, filwaqt li jitqies il-fatt li, fil-fora tal-OECD, qed issir diskussjoni parallela rigward il-ksib tal-informazzjoni meħtieġa dwar it-taxxa mill-pjattaformi diġitali;
9. IFAKKAR fl-emendi reċenti għar-Regolament ta' Implimentazzjoni tal-Kunsill 282/2011/UE li jistabbilixxi obbligi għall-ġbir tad-data u għaż-żamma ta' rekords għall-operaturi ta' pjattaformi diġitali fir-rigward ta' kontribwenti li jiġġeneraw introjtu (dħul) permezz ta' tali pjattaformi diġitali, JISSOTTOLINJA, f'dan il-kuntest, l-importanza ta' qafas regolatorju effettiv u koerenti tal-UE u tal-allinjament tad-Direttiva 2011/16/UE u r-Regolament ta' Implimentazzjoni tal-Kunsill 282/2011/UE fejn xieraq sabiex tiżdied l-effiċjenza, l-utilità u l-kosteffettività billi jsir użu minn data li hija diġà disponibbli b'konsiderazzjoni dovuta għad-differenzi u l-isfidi speċifiċi fil-qasam tat-tassazzjoni diretta;
10. JEMMEN BIS-SHIH li kwalunkwe miżura ġdida fil-livell tal-UE f'dan il-qasam għandu jkollha wkoll l-għan li tohloq u żżomm kondizzjonijiet ekwivalenti ta' kompetizzjoni bejn il-pjattaformi diġitali tal-UE u dawk mhux tal-UE, li permezz tagħhom jiġi ġġenerat introjtu (dħul) li huwa soġġett għal tassazzjoni fl-Istati Membri;

11. IQIS ESSENZJALI li l-legislazzjoni tal-UE dwar it-trasparenza tat-taxxa u l-iskambju ta' informazzjoni tkompli tibni fuq il-kunsens internazzjonali li ntlahaq fil-fora tal-OECD u li l-UE tkompli tistabbilixxi l-aġenda għat-tentattiv globali li jitrażżnu l-frodi fiskali, l-evażjoni tat-taxxa u l-evitar tat-taxxa transkonfinali permezz ta' kooperazzjoni amministrattiva;
12. HUWA KONVINT li l-hidma dwar l-iżvilupp ulterjuri tad-Direttiva 2011/16/UE għandha tippromwovi użu aħjar tal-informazzjoni li tiġi skambjata bejn l-Istati Membri, inkluż billi tiġi ffaċilitata aktar l-identifikazzjoni ta' kontribwenti rilevanti, u JINKORAGĠIXXI l-aħjar prattiki nazzjonali u internazzjonali kontra l-frodi tat-taxxa, l-evażjoni tat-taxxa u l-evitar tat-taxxa transkonfinali li għandhom jiġu kondiviżi fost l-awtoritajiet tat-taxxa tal-Istati Membri. Peress li din il-hidma għandha tkompli titwettaq fil-kuntest tal-attivitajiet tal-Programm Fiscalis li huma relatati mad-Direttiva 2011/16/UE, u li jippermettu lill-awtoritajiet tat-taxxa jiltaqgħu u jibnu relazzjonijiet ta' fiduċja u jkomplu jiżviluppaw in-network għall-iskambju ta' informazzjoni, JISTIEDEN lill-Kummissjoni biex tirrapporta regolarment dwar dawn l-attivitajiet lill-Kunsill;
13. JEMMEN li din hija opportunità tajba biex tiġi vvalutata l-effiċjenza tal-ghodod eżistenti u biex isir sforz biex jiġu adottati, fejn meħtieġ, inizjattivi godda fil-livell tal-UE, biex jiġi żgurat li l-awtoritajiet tal-Istati Membri kkonċernati jiksbu informazzjoni ssimplifikata u mmirata dwar il-frodi tat-taxxa transkonfinali kif ukoll informazzjoni li tista' tintuża dwar ix-xejriet finanzjarji jew teknoloġiċi relatati mal-frodi fiskali, l-evażjoni tat-taxxa u l-evitar tat-taxxa transkonfinali;

14. JINNOTA li t-test attwali tad-Direttiva 2011/16/UE ma jipprevedix proċedura relatata mal-protezzjoni tad-data f'każ ta' ksur ta' data, u JISTIEDEN lill-Kummissjoni biex tissuggerixxi emendi sostantivi adatti għad-Direttiva 2011/16/UE jew legiżlazzjoni oħra rilevanti tal-UE, li jiżguraw protezzjoni u sigurtà aħjar tal-informazzjoni skambjata mill-awtoritajiet kompetenti tal-Istati Membri, kif ukoll biex tissuggerixxi dispożizzjonijiet għal approċċ komuni rigward ir-rekwiżit għall-iskambju ta' informazzjoni f'każ ta' ksur ta' data fi Stat Membru. Sadanittant, huwa xieraq li titkompla l-ħidma biex tinsab soluzzjoni amministrattiva malajr, jekk dan ikun possibbli taħt il-qafas legali attwali, bl-oġettiv li tittejjeb is-sigurtà tad-data skambjata bejn l-awtoritajiet involuti fl-iskambju ta' informazzjoni dwar it-taxxa u li jaġixxu bħala kontrolluri tad-data;
15. JISTIEDEN lill-Kummissjoni biex tanalizza l-possibbiltajiet għal aktar titjib tal-interoperabbiltà bejn id-Direttiva 2011/16/UE u d-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu;
16. IFAKKAR fl-emendi reċenti għar-Regolament tal-Kunsill (UE) Nru 904/2010 tas-7 ta' Ottubru 2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud, li estendew b'mod ċar l-ambitu tal-ġhodod għall-kooperazzjoni amministrattiva disponibbli għall-awtoritajiet tat-taxxa tal-Istati Membri;
17. JEMMEN li, filwaqt li r-Regolament tal-Kunsill (UE) Nru 904/2010 u d-Direttiva 2011/16/UE issa joħolqu għadd ta' sinerġiji fil-livelli istituzzjonali u tekniċi, jistgħu jitfittxu aktar punti ta' konverġenza bejn daww l-istrumenti legiżlattivi, u JISTIEDEN lill-Kummissjoni Ewropea biex tanalizza, b'konsiderazzjoni xierqa għad-differenzi u l-isfidi speċifiċi fil-qasam tat-tassazzjoni diretta, jekk u sa liema punt ikun fattibbli, ta' benefiċċju u adatt li jkun hemm aktar allinjament tal-ambitu tal-ġhodod disponibbli għall-awtoritajiet tat-taxxa skont id-Direttiva tal-Kunsill 2011/16/UE ma' dispożizzjonijiet speċifiċi tar-Regolament tal-Kunsill (UE) Nru 904/2010, fejn aktar konverġenza tirriżulta f'aktar effiċjenza għall-awtoritajiet tat-taxxa tal-Istati Membri;

18. JENFASIZZA li kwalunkwe emenda għat-test attwali tad-Direttiva 2011/16/UE għandha, fost affarijiet oħra, tkun ibbilanċjata, filwaqt li l-oġettivi li jiġu ottimizzati l-ispejjeż u l-piżijiet amministrattivi għan-negozji u l-awtoritajiet kompetenti kkonċernati, kif ukoll li jiġu ssimplifikati r-rekwiżiti ta' konformità, ma għandhomx jippruvaw jintlaħqu għad-detriment tal-effiċjenza u l-funzjonament tas-sistema ta' kooperazzjoni amministrattiva fil-qasam tat-tassazzjoni fl-UE;
19. JEMMEN li l-hidma biex tkompli tittejjeb id-Direttiva tal-Kunsill 2011/16/UE dwar il-kooperazzjoni amministrattiva fil-qasam tat-tassazzjoni għandha ssir b'mod kontinwu, u JISTIEDEN lill-Kummissjoni biex tanalizza jekk aktar titjib tad-Direttiva 2011/16/UE jkunx utli, xieraq u fattibbli sabiex tiżdied iċ-ċertezza u tiġi żgurata aktar ċarezza tad-dispożizzjonijiet eżistenti, u b'mod partikolari d-definizzjonijiet, bil-għan li tiġi ffaċilitata l-kooperazzjoni amministrattiva, speċjalment billi jitqiesu l-isfidi li jirriżultaw mill-ekonomija tal-pjattaforma diġitali;
20. JITLOB li l-Kummissjoni, filwaqt li tiehu kont ta' dawn il-Konkluzjonijiet tal-Kunsill, kif ukoll tal-oġettivi stipulati fid-Direttiva 2011/16/UE, twettaq l-istudji rilevanti kollha u, wara li twettaq l-analiżijiet tekniċi rilevanti, il-konsultazzjonijiet pubbliċi u l-valutazzjonijiet tal-impatt, tippreżenta lill-Kunsill proposta leġislattiva malajr kemm jista' jkun, u JISTIEDEN lill-Kummissjoni biex tindirizza l-aktar kwistjonijiet urġenti bħala priyorità, bħall-isfidi li jirriżultaw mill-ekonomija tal-pjattaforma diġitali, u, għal dak il-għan, tikkunsidra l-introduzzjoni gradwali tal-proposti leġislattivi sabiex jiġi ffaċilitat il-progress leġislattiv.
-